


बात पुरानी निम्न 
यह है 650 साल पुराना घड़सीसर। 'सर' यानी तालाब। इसे जेसलमेर के राजा घड़सी 

ने लोगों के साथ मिलकर बनवाया था। इसके दोनों तरफ़ पक्के घाट, सजे हुए बरामदे, 
कमरे, बड़े हॉल और न जाने क्या-क्या था। यहाँ लोग मिलते-जुलते थे, जलसे होते थे, 
और गाने-बजाने का प्रोग्राम भी होता था। इसके घाट पर बनाए गए स्कूल में आसपास 


के बच्चे पढ़ने आते थे। सभी इस बात का ध्यान रखते थे कि तालाब गंदा न हो और 
सफ़ाई में भी हाथ बॅँटाते थे। 


मीलों तक फैले इस घड़सीसर में बारिश का पानी इकट्ठा होता था। तालाब इस तरह 
बनाया गया था कि जब वह पानी से भर जाता, तब बाको पानी बहकर नीचे बने हुए 
तालाब में चला जाता। जब वह भी लबालब भर जाता तो पानी तीसरे तालाब में चला 
जाता। इस तरह नौ तालाब 
एक-दूसरे से आपस में जुड़े 
थे। पूरे साल पानी को कोई 
परेशानी नहीं होती थी। 


पर आज घड्सीसर जैसे झुक 
उजड़-सा गया है। नौ तालाबों हू 
के रास्ते में मकान और झि 
कॉलोनियाँ बन गई हैं। यहाँ (व 
इकट्टा होने वाला पानी अब € 
तालाब को तरफ़ न जाकर 
बेकार बह जाता है। 

छ| अल-बिरूनी की नज़र से 

"  छो || हजार से भी ज्यादा साल पहले एक यात्री भारत आए। इनका नाम था 
अल-बिरूनी। अल-बिरूनी जिस देश से आए थे उसे आजकल उज्बेकिस्तान 
। कहते हैं। अल-बिरूनी ने बहुत ही बारीकी से चीजों और जगहों को देखा 
और उनके बारे में लिखा। खासतौर से वे जो उन्हें अपने देश से अलग लगीं। 
चलो, देखें कि अल-बिरूनी उस समय के तालाबों के बारे में क्या लिखते हैं। 


यहाँ के लोग तालाब बनाने में तो माहिर हैं! अगर हमारे देश के लोग इन्हें 
देखेंगे, तो हैरान ही रह जाएँगे। बहुत बड़े-बड़े भारी पत्थरों को लोहे के 
कुण्डों और सरियों से जोड़कर तालाब के चारों तरफ़ चबूतरे बनाए जाते है। 
इन चबूतरों के बीच में ऊपर से नीचे जाती हुई सीढ़ियों की लंबी कतारें होती 
हैं। लोगों के उतरने चढ़ने के रास्ते अलग-अलग होते हैं। यहाँ कभी भीड़ 
लगने से परेशानी नहीं होती है। 

आज इतिहास पढ़ने वाले लोगों को अल-बिरूनी की किताबों से उस जमाने के बारे 
में बहुत कुछ पता चलता है। (यह डाक टिकट ।973 में छपी थी जब उनके जन्म के हजार साल 
पूरे हुए थे।) 


i देखो और पता करो / 62 
* अपने स्कूल के आस-पास के इलाके को देखो। क्या वहाँ कच्चा 


४ 6 । मैदान, पक्की सीमेंट से बनी सड़कें, नालियाँ, आदि हैं। इलाका 
ह किस तरह का है? जैसे- ढलान वाला, पथरीला या किसी तरह 
; का। तुम्हें क्या लगता है, बारिश का पानी बहकर कहाँ-कहाँ जाता 
होगा? जेसे- जमीन में, नालियों में, पाइपों में, गड़ों में, आदि। 









C2 

बूँद-बूँद की कीमत 

राजस्थान में जेसलमेर के अलावा बहुत-से इलाके ऐसे हैं जहाँ साल में बहुत ही कम 
दिन बारिश होती है। यहाँ की नदियों में भी साल में कई महीने पानी नहीं रहता। 


शिक्षक संकेत-बच्चों को बताएँ कि अल-बिरूनी की किताब किस तरह से इतिहास के बारे में जानने में मददगार 
है। ऐसे ही अन्य इतिहास के स्रोत, जैसे इमारतें, दस्तावेज़, सिक्के, चित्र, आदि के बारे में चर्चा करें। उज्बेकिस्तान 
को संसार के नक्शे में ढूँढने में बच्चों की मदद करें। 





आस-पास 

सोचो, ऐसे में भी यहाँ के ज़्यादातर गाँवों में पानी की कमी क्यों नहीं थी। लोग बारिश 
की हर बूँद की कीमत जो जानते थे। पानी को इकट्ठा करने के लिए तालाब और जोहड़ 
बनवाए जाते। यह एक साँझी (सबकी) जरूरत थी। इसलिए इंतजाम में भी सभी जुड़ते, 
चाहे व्यापारी हों या मज़दूर। तालाब में से कुछ 
पानी ज़मीन सोख लेती ओर इस तरह ज़मीन 
से आस-पास के कुओं और बावडियों में भी 
पानी पहुँच जाता। आस-पास की जमीन भी नम 
और उपजाऊ हो जाती। 













घर-घर में भी बारिश का पानी इकट्ठा 
करने का इंतजाम होता था। सामने दिए चित्र 
में निशान लगाओ कि छत पर बरसने वाला 
पानी जमीन के नीचे बने टैंक में कैसे 


लगा पा रहे हो कि ये सीढिया जमीन 
के नीचे कई मंजिल तक जा रही हैं? 
पानी ऊपर से खींचने को बजाय 
लोग खुद पानी तक पहुँच सकते थे। 
इसीलिए कुछ लोग इसे सीढ़ीदार 
कुआँ भी कहते हैं। 


पुराने जमाने में लोग काफिले बनाकर लंबे सफ़र करते थे। अकसर लोगों का मानना था 
कि प्यासे यात्रियों को पानी पिलाना बहुत अच्छा काम है। इसीलिए कई जगह बहुत ही सुंदर 
बावड़ियाँ बनवाई गई थीं। 


शिक्षक संकेत - जमीन, पानी किस तरह सोख लेती है? कुँए या बावडी में पानी कैसे पहुँच पाता है? चर्चा करें। 





बूँढ-बूँढ, दरिया-दरिया 

° क्या तुम्हारे यहाँ कभी पानी की किल्लत हुई है? अगर हुई है, 
तो उसका कारण क्या था? 


अपनी दादी, नानी या किसी और बड़े से बातचीत करो कि जब 

वे तुम्हारी उम्र की थीं, तब- 

° घर में पानी कहाँ से आता था? क्या 'तब' और 'अब' में कोई 
बदलाव हुआ है? 





/ 
s मुसाफ़िरों 
द $ फ़रों के लिए पानी का किस-किस तरह का इंतजाम होता 
था? जैसे प्याऊ, मशक या कुछ और? आजकल सफ़र में 
लोग क्या करते हैं? 
पानी से जुड़े रिवाज... 


आज भी कहीं-कहीं कई सौ साल पुराने पानी के स्रोत हें जैसे- बावडी, तालाब, नौला, धारा, 
आदि - जिनसे लोगों की पानी की जरूरत पूरी होती है। उत्तराखंड के ये फ़ोटो देखो। पानी 
से जुड़े हैं कई रिवाज, त्योहार और जश्न। कई जगह तो आज भी बारिश से तालाब भरने 
_ की खुशी में - आस-पास मेले का 

हक माहौल हो जाता है। 


यह उत्तराखंड को एक दुलहन है 
* ` जो ब्याह के बाद नए गाँव में आई 
ˆ | है। वह झरने या तालाब पर जाकर 
` | सिर झुकाती है। आज शहरों में इस 

` ` रिवाज का एक मजेदार रूप दिखता 
= ' है। दुलहन घर ही में किसी नल के 

४ « ` पास जाकर पूजा करती है। पानी से 
pe ही तो जिंदगी जुड़ी है न! 





दे वराज अग्रवाल 


आस-पास 

क्या तुम्हारे यहाँ पानी के लिए कुछ खास बर्तन इस्तेमाल होते हैं। यहाँ देखो इस 
सुंदर कुंडों वाले ताँबे के बर्तन में पानी भरा जा रहा है। दूसरे चित्र में चमकदार 
पीला, पीतल का घड़ा है। पानी भरने की जगह पर सुंदर मूर्तियाँ भी बनाई गई हें। 
क्या तुमने कभी पानी की जगह पर कोई सुंदर इमारत बनी देखी है? कहाँ? 


न 





दे वराज अग्रवाल 


पता करो 





क्या तुम्हारे घर या स्कूल के आस-पास तालाब, कुँआ या बावड़ी बनी है? 
उसे देखने जाओ और पता भी करो। 


° यह कितना पुराना है? किसने बनवाया होगा? 

° इसके आस-पास किस तरह की इमारत बनी है? 

* पानी साफ़ है या नहीं? कया इसको सफ़ाई होती हे? 
° यहाँ से कौन-कौन पानी भरते हैं? 

° क्या कभी यहाँ कोई त्योहार मनाया जाता है? 

* पानी कहीं सूख तो नहीं गया? 


बूँद-बूँद, दरिया-ढरिया 55 ® 

ज़रा सोचो 

986 में जोधपुर और आस-पास के इलाकों में जब सूखा पड़ा था, तब 
भूली-बिसरी बावडियों को एक बार फिर-से याद किया गया। मोहल्ले के लोगों ने 
मिल-जुलकर बावड़ी में से 200 ट्रक से भी ज़्यादा कूड़ा निकाला। बावड़ी ने फिर-से 
प्यासे शहर को पानी पिलाया। इसके लिए चंदा भी मोहल्ले वालों ने ही दिया। कुछ 
साल बाद फिर से अच्छी बारिश हुई ओर पानी की परेशानी कम हुई। पर अब 
फिर-से बावड़ी को भुला दिया गया हे। 


चर्चा करो 


पुनीता के मोहल्ले में दो पुराने कुँए हैं। उसकी दादी बताती हैं कि लगभग 
5-20 साल पहले तक उनमें पानी था। क्या कुँए सूखने की कुछ वजह 
ये हो सकती हें? चर्चा करो- 


° कई जगह मोटर लगाकर जमीन का पानी निकाला जा रहा हे। 
* तालाब जिनमें बारिश का पानी इकट्ठा होता था, अब नहीं रहे। 


° पेडों के आस-पास और पार्क में भी जमीन को सीमेंट से पक्का 
कर दिया गया है। 


° क्या तुम कोई और वजह भी सुझा सकते हो? 





हाल को बात 


आज लोग पानी का इंतजाम किस-किस तरह से करते हैं। चित्र (पृष्ठ 57) को देखकर 
चर्चा करो। 


° तुम्हारे यहाँ जिस तरह पानी आता है उस पर (८) निशान लगाओ। अगर किसी 
अलग तरीके से आता है तो अलग से कॉपी में लिखो? 


शिक्षक संकेत - पानी की सुविधा सभी को बराबर नहीं मिलती-इस पर चर्चा जरूरी है। साथ ही यह भी 
देखें कि कहाँ-कहाँ से और किन परेशानियों से लोगों को पानी लाना पड़ता है। पानी और जात-पात का 


मुद्दा मुश्किल तो है लेकिन जरूरी भी है। 





आस-पास 

हमारे मोहल्ले में दिन में दो 
बार जल बोर्ड का टेंकर 
आता है। पानी के लिए 
लंबी लाइन लगती है और 
रोज़ झगड़े होते हैं। 





हमारे यहाँ तो दिनभर नल में 
पानी आता है। 





हमने जल बोर्ड के पाइप में 
टुल्लू पंप लगाया है। कोई 
परेशानी नहीं! 


बूँढ-बूँढ्, दरिया-दरिया 








हम कुएँ से पानी भरते हैं। मेरे यहाँ दिन में आधे घंटे के 
पास के कुँए एक साल पहले लिए पानी आता है। हम लोग 
सूख गए। अब काफ़ी दूर दिनभर के इस्तेमाल के 
चलकर जाना पड़ता है। लिए टंकी में पानी भरकर 
कई कुँओं पर तो जात के रखते हैं। 

नाम पर पानी लेने भी नहीं 

देते हैं। 





मेरे यहाँ हैंडपंप लगा है, 

लेकिन उसका पानी काफ़ी 
खारा है। पीने के लिए तो 
पानी खरीदना ही पड़ता है। 


हमारे घर में बोरिंग के पाइप 
में मोटर लगी है। लेकिन 

बिजली ही नहीं होती तो | 7 a च | 
क्या करें! हम नहर से ही पानी भरते हैं। 

चर्चा करो 


ज़िंदगी का हक तो सभी का है। फिर जीने के लिए या पीने भर के लिए पानी 
मिल जाए - क्या यह हक हर एक को मिल रहा है? ऐसा क्यों है कि कुछ लोगों 
को तो खरीदकर ही पानी पीना पड़ता है? पृथ्वी पर तो पानी सभी का है, साँझा 
है। कुछ लोग गहरा बोरिंग करके जमीन के नीचे से ज़्यादा पानी खींच लेते हैं 
यह कहाँ तक सही है। तुमने क्या ऐसा कहीं देखा है? कुछ लोगों को जल बोर्ड 
के पाइप में टुल्लू पंप क्यों लगाना पड़ रहा होगा? इससे दूसरे लोगों को क्या 
परेशानी हो रही होगी? तुम्हारा क्या कुछ ऐसा अनुभव है? 





pms 
sis द 


a 
| rs 
का काठ का एकाक || 
Teme a 


म हल छ मे। ल जाला 





बिल को देखकर बताओ 
* यह बिल कोन-से दफ़्तर से आया हे? 





तुम्हारे यहाँ अगर बिल आता है तो कहाँ से आता है? 
इस बिल में दिल्‍ली जल बोर्ड के नीचे दिल्‍ली सरकार क्यों लिखा होता है? 
बिल किसके नाम से है? कितने महीनों के कितने पैसे देने पड़ रहे हैं? 


क्या तुम्हारे यहाँ पानी के पेसे चुकाने पडते हैं? क्या तुम्हारे यहाँ अलग-अलग 
इलाकों में पानी का रेट अलग है? बड़ों से पता करो। 


कै 


कै 


कै 


कै 

यह मुमकिन है 

आज कई संस्थाएँ पानी के इंतज़ाम में लगी हैं। वे लोग बुजुर्गों से मिलकर यह 
जानने की कोशिश करते हैं कि उनके जमाने में पानी का इंतजाम किस तरह का 
था। वे पुराने तालाबों की मरम्मत करते हैं और नए तालाब भी बनाते हैं। 

चलो देखें कि "तरुण भारत संघ' नाम की एक संस्था ने दड़को माई को 

मदद कैसे की। 


ये हैं दड़की माई। राजस्थान के अलवर जिले के एक गाँव में रहती हैं। इस 
७०. | ` गाँव की औरतों का पूरा समय घर के कामों और जानवरों की देखभाल में 

ड चला जाता था। कभी-कभी तो जानवरों के लिए कुँओं से पानी खींचने में 
पूरी रात लग जाती थी। जब गर्मियों में कुए भी सूख जाते तो गाँव छोड़ना 
पड़ता। दड़की माई ने पहल की और लोगों ने संस्था के साथ मिलकर तालाब 
बना लिया। जानवरों के चारे-पानी की परेशानी कम हुई और ज्यादा दूध 
मिलने लगा। लोगों की कमाई भी बढ़ी है। वे लोग अब दूध का मावा बनाकर 
भी बेचते हैं। - चार गाँव की कथा किताब से 





° तुमने इस तरह की क्या कोई खबर पढ़ी है? लोगों ने मिलकर पानी की 
परेशानी को कैसे दूर किया? क्या किसी पुराने तालाब या बावड़ी को फिर 
ठीक करके इस्तेमाल किया? 


हम क्या समझे 
पोस्टर बनाओ -“ पृथ्वी पर पानी सभी का है, साँझा है।” कुछ और ऐसे ही नारे सोचो 
और साथ ही चित्र भी बनाकर अपना एक सुंदर पोस्टर बनाओ। 


एक पानी का बिल लाओ। उसे देखकर बताओ - 
° यह बिल किस तारीख से किस तारीख तक का हे? 
° इस बिल के लिए कितने पैसे भरने पड़ेंगे? 
° इनके अलावा बिल में और क्या-क्या देख पा रहे हो? 
जैसे -मरम्मत, टूट-फूट आदि पर हुआ खर्च। 

